

ಸಂಪಾದಕ ಮಂಡಳಿ

- ಅಧ್ಯಕ್ಷರು :** ಡಾ. ಶಿವಾನಂದ ಬಿ. ಹೊಸಮನಿ
ಶಿಕ್ಷಣ ನಿರ್ದೇಶಕರು
- ಸಂಪಾದಕರು :** ಡಾ. ಆರ್. ಎಸ್. ಕಟಗೇರಿ
ಪ್ರಾಧ್ಯಾಪಕರು
(ಅನುವಂಶಿಕತೆ ಮತ್ತು ತಳಿ ಅಭಿವೃದ್ಧಿ ಶಾಸ್ತ್ರ)
- ಸಹ ಸಂಪಾದಕರು :** ಡಾ. ವೈ. ಆರ್. ಅಲದಕಟ್ಟೆ
ಪ್ರಾಧ್ಯಾಪಕರು (ಬೇಸಾಯ ಶಾಸ್ತ್ರ)

ಸಲಹಾ ಮಂಡಳಿ

ಸದಸ್ಯರು :

- ಡಾ. ಪಿ. ಎಲ್. ಪಾಟೀಲ, ಸಂಶೋಧನಾ ನಿರ್ದೇಶಕರು
ಡಾ. ರಮೇಶ ಬಾಬು, ವಿಸ್ತರಣಾ ನಿರ್ದೇಶಕರು
ಡಾ. ಗೀತಾ ಶಿರ್ಮಳೆ, ಗ್ರಂಥಪಾಲರು
ಡಾ. ಬಿ. ಡಿ. ಬಿರಾದಾರ, ಡೀನ್ (ಕೃಷಿ), ಕೃಷಿ
ಡಾ. ಓ. ಶ್ರೀದೇವಿ, ಡೀನ್ (ಸ್ನಾತಕೋತ್ತರ), ಕೃಷಿ, ಧಾರವಾಡ
ಡಾ. ಉಷಾ ಮಳಗಿ, ಡೀನ್ (ಸಮುದಾಯ ವಿಜ್ಞಾನ), ಸವಿಮವಿ, ಧಾರವಾಡ
ಡಾ. ಎಚ್. ಶಿವಣ್ಣ, ಡೀನ್ (ಆರೋಗ್ಯ), ಅವಿಮವಿ, ತಿರಸಿ

ಸದಸ್ಯ ಕಾರ್ಯದರ್ಶಿ : ಡಾ. ಆರ್. ಎಸ್. ಕಟಗೇರಿ

ಲೇಖನಗಳನ್ನು ಕಳಿಸುವಾಗ ದಯವಿಟ್ಟು ಗಮನಿಸಿ

- ಲೇಖನಗಳು ರೈತ ಸಮುದಾಯಕ್ಕೆ ಉಪಯೋಗವಾಗುವಂತಿರಲಿ.
- ಲೇಖಕರ ಹೆಸರುಗಳು ಎರಡಕ್ಕೆ ಮಾತ್ರ ಸೀಮಿತವಾಗಿರಲಿ ಮತ್ತು ಎಲ್ಲಾ ಲೇಖಕರು ಪತ್ರಿಕೆಯ ಸದಸ್ಯರಾಗಿದ್ದು, ಚಂದಾದಾರ ಸಂಖ್ಯೆಯನ್ನು ಕಡ್ಡಾಯವಾಗಿ ನಮೂದಿಸಬೇಕು.
- ಲೇಖನಗಳು “ನುಡಿ-೪.೦” ಲಿಪಿಯಲ್ಲಿ, ೧೨ ಪೈನ್ ಸ್ಟೇಟ್‌ನಲ್ಲಿ, ಎಮ್.ಎಸ್.ವರ್ಡ್‌ನಲ್ಲಿ (MS Word). ನಲ್ಲಿರಲಿ ಛಾಯಾಚಿತ್ರಗಳು ಉತ್ತಮ ಗುಣಮಟ್ಟದ “ಮೂಲಚಿತ್ರ”ಗಳಾಗಿದ್ದು ಜಿ.ಪಿ.ಇ.ಜಿ. (JPEG) ಫಾರ್ಮಾಟ್‌ನಲ್ಲಿರಲಿ.
- ಲೇಖನ ಮತ್ತು ಛಾಯಾ ಚಿತ್ರಗಳನ್ನು ನೇರ ಪ್ರತಿಯನ್ನು ಮಿಂಚಂಚಿ (E-mail) ಮೂಲಕ editor@uasd.in ಗೆ ಹಾಗೂ ಮುದ್ರಿತ ಪ್ರತಿಯನ್ನು ತಮ್ಮ ನಿಯಂತ್ರಣಾಧಿಕಾರಿಗಳ ಮೂಲಕ ಸಲ್ಲಿಸಿರಿ.
- ಓದುಗರ ಅನುಕೂಲಕ್ಕಾಗಿ ತಮ್ಮ ದೂರವಾಣಿ ಸಂಖ್ಯೆ ಮಿಂಚಂಚಿ (E-mail) ಹಾಗೂ ಅಂಚೆ ವಿಳಾಸವನ್ನು ಲೇಖನದಲ್ಲಿ ತಪ್ಪದೆ ನಮೂದಿಸಿರಿ.
- ಯಶೋಗಾಢಗಳನ್ನು ಬರೆದಾಗ ಆ ರೈತರ ಫೋಟೋಗಳು, ಸಂಪರ್ಕ ವಿಳಾಸ ಹಾಗೂ ಮೊಬೈಲ್ ಸಂಖ್ಯೆಯನ್ನು ತಪ್ಪದೆ ನಮೂದಿಸಬೇಕು.
- ವಿಳಾಸ ಬದಲಾದಲ್ಲಿ ತಕ್ಷಣವೇ ಸರಿಯಾದ ವಿಳಾಸವನ್ನು ತಿಳಿಸಬೇಕು.

ಲೇಖನಗಳನ್ನು ಪ್ರಕಟಣೆಗಾಗಿ ಆಯ್ಕೆ ಮಾಡುವ ಹಾಗೂ ಪ್ರಕಟಿಸುವ ಸೂಕ್ತ ಸಮಯದ ನಿರ್ಧಾರ ಸಂಪಾದಕರಿಗೆ ಸೇರಿರುತ್ತದೆ.

ಲೇಖಕರ ಅಭಿಪ್ರಾಯಗಳು ಸಂಪಾದಕ ಮಂಡಳಿಯ ಅಭಿಪ್ರಾಯಗಳಲ್ಲ

ಪುಟ ವಿನ್ಯಾಸ ಮತ್ತು ಅಕ್ಷರ ಜೋಡಣೆ :
ಡಿ.ಟಿ.ಪಿ. ಫಾಟಕ, ಪ್ರಕಟಣಾ ಕೇಂದ್ರ



ಸಂಪಾದಕೀಯ.....

ಆತ್ಮೀಯ ಕೃಷಿಕ ಬಂಧುಗಳೇ.....

ಧಾರವಾಡ ಕೃಷಿ ವಿಶ್ವವಿದ್ಯಾಲಯದ ವ್ಯಾಪ್ತಿಗೆ ಒಳಪಟ್ಟ ಬೆಳಗಾವಿ, ಬಾಗಲಕೋಟೆ, ವಿಜಯಪುರ, ಗದಗ, ಹಾವೇರಿ, ಧಾರವಾಡ ಮತ್ತು ಉತ್ತರ ಕನ್ನಡ ಜಿಲ್ಲೆಗಳಲ್ಲಿ ಮುಂಗಾರು ಮಳೆ (ಎಪ್ರಿಲ್-ಜುಲೈ ವರೆಗೂ) ಚಿತ್ತೋದಂತೆ ಹಾವೇರಿ ಜಿಲ್ಲೆಯಲ್ಲಿ ಎಪ್ರಿಲ್, ಜೂನ್ ಮತ್ತು ಜುಲೈ ತಿಂಗಳಲ್ಲಿ ಮಳೆ ಕೊರತೆ ಕಂಡುಬಂದರೆ, ಗದಗ ಜಿಲ್ಲೆಯಲ್ಲಿ ಜೂನ್‌ನಲ್ಲಿ, ಬೆಳಗಾವಿ ಜಿಲ್ಲೆಯಲ್ಲಿ ಮೇ ಮತ್ತು ಜುಲೈ ತಿಂಗಳಲ್ಲಿ, ಧಾರವಾಡ ಜಿಲ್ಲೆಯಲ್ಲಿ ಜೂನ್‌ನಲ್ಲಿ ಮತ್ತು ಉತ್ತರ ಕನ್ನಡ ಜಿಲ್ಲೆಯಲ್ಲಿ ಮೇ ಮತ್ತು ಜುಲೈ ತಿಂಗಳಲ್ಲಿ ಕೊರತೆ ಕಂಡುಬಂದರೂ ಬಿತ್ತನೆಯಲ್ಲಿ ಮಾತ್ರ ಹಾಕಿಕೊಂಡ ಗುರಿ ಸಾಧಿಸಲಾಗಿದೆ. ಜುಲೈ ಅಂತ್ಯಕ್ಕೆ ವಿಜಯಪುರ, ಗದಗ ಮತ್ತು ಬಾಗಲಕೋಟೆ ಜಿಲ್ಲೆಗಳಲ್ಲಿ ಸರಾಸರಿ ಮಳೆಗಿಂತಲೂ ಅತಿ ಹೆಚ್ಚು ಮಳೆಯಾಗಿದೆ. ಈ ನಾಲ್ಕು ತಿಂಗಳಲ್ಲಿ ಸರಾಸರಿಗಿಂತಲೂ ಹೆಚ್ಚು ಮಳೆ ವಿಜಯಪುರ ಜಿಲ್ಲೆಯಲ್ಲಾಗಿದೆ.

ಈ ಮುಂಗಾರಿನಲ್ಲಿ ಧಾರವಾಡ ಜಿಲ್ಲೆಯಲ್ಲಿ ಹತ್ತಿ, ಮುಸುಕಿನ ಜೋಳ, ಹೆಸರು, ಸೋಯಾ ಅವರೆ, ಶೇಂಗಾ ಮತ್ತು ಕಬ್ಬು ಪ್ರಮುಖ ಬೆಳೆಯಾಗಿ ಬಿತ್ತನೆಗೊಂಡರೆ, ಬೆಳಗಾವಿ ಜಿಲ್ಲೆಯ ಅತೀ ಪ್ರಮುಖ ಬೆಳೆ ಕಬ್ಬು, ನಂತರದಲ್ಲಿ ಮುಸುಕಿನ ಜೋಳ, ಸೋಯಾ ಅವರೆ, ಭತ್ತ-ಹತ್ತಿಗಳಾಗಿವೆ. ಹಾವೇರಿ ಜಿಲ್ಲೆಯ ಪ್ರಮುಖ ಬೆಳೆಯಾಗಿ ಮುಸುಕಿನ ಜೋಳ ಮತ್ತು ಹತ್ತಿ ಬಿತ್ತನೆಯಾಗಿವೆ. ನಂತರದಲ್ಲಿ ಭತ್ತ ಮತ್ತು ಶೇಂಗಾ ಬೆಳೆಗಳಾಗಿವೆ. ಕಬ್ಬು ಬೆಳಗಾವಿ ಜಿಲ್ಲೆಯಂತೆಯೇ ಬಾಗಲಕೋಟೆ ಜಿಲ್ಲೆಯ ಪ್ರಮುಖ ಬೆಳೆಯಾದರೆ, ಈ ಜಿಲ್ಲೆಯಲ್ಲಿ ಮುಸುಕಿನ ಜೋಳ, ಶೇಂಗಾ, ಹೆಸರು, ಸಜ್ಜೆ, ತೊಗರಿ ಇತರೆ ಪ್ರಮುಖ ಬೆಳೆಗಳಾಗಿ ಬಿತ್ತನೆಯಾಗಿದೆ. ಹೆಸರು, ಮುಸುಕಿನ ಜೋಳ, ಹತ್ತಿ ಮತ್ತು ಶೇಂಗಾ, ಗದಗ ಜಿಲ್ಲೆಯ ಪ್ರಮುಖ ಬೆಳೆಗಳಾಗಿ ಬಿತ್ತನೆಯಾಗಿವೆ. ತೊಗರಿಯೇ ವಿಜಾಪುರ ಜಿಲ್ಲೆಯ ಪ್ರಮುಖ ಬೆಳೆ, ನಂತರದಲ್ಲಿ ಮುಸುಕಿನ ಜೋಳ ಮತ್ತು ಕಬ್ಬು ಬೆಳೆಗಳಾಗಿವೆ. ಭತ್ತ, ಮುಸುಕಿನ ಜೋಳ ಮತ್ತು ಕಬ್ಬು ಉತ್ತರ ಕನ್ನಡ ಜಿಲ್ಲೆಯ ಪ್ರಮುಖ ಬೆಳೆಯಾಗಿ ಬೆಳೆಯಲಾಗಿದೆ. ಗೋವಿನ ಜೋಳ ಈ ಎಲ್ಲಾ ಜಿಲ್ಲೆಗಳಲ್ಲಿ (11.5-56% ಬಿತ್ತನೆ ಕ್ಷೇತ್ರ) ಪ್ರಮುಖ ಬೆಳೆಯಾಗಿ ಬಿತ್ತಿಗೆಯಾಗಿದೆ.

ಮುಂಗಾರಿನಲ್ಲಿ ಈ ಬೆಳೆಗಳ ಉತ್ತಮ ಇಳುವರಿಗಾಗಿ ಕೈಗೊಳ್ಳಬೇಕಾದ ಬೇಸಾಯ ಕ್ರಮಗಳು ಮತ್ತು ಕೀಟ-ರೋಗ ನಿರ್ವಹಣಾ ಕ್ರಮಗಳ ಬಗ್ಗೆ ಜೂನ್, ಜುಲೈ ಮತ್ತು ಆಗಸ್ಟ್ ತಿಂಗಳುಗಳ ಪ್ರಕಟಗೊಂಡ ಕೃಷಿ ಮುನ್ನಡೆಯಲ್ಲಿ ಪ್ರಕಟಿಸಿದ ಮಾಹಿತಿ ಉಪಯೋಗಿಸಿಕೊಂಡು ರೈತರು ಈ ಹಂಗಾಮಿನಲ್ಲಿ ಉತ್ತಮ ಇಳುವರಿ ಪಡೆಯಲೆಂದು ಆಶಿಸುವೆ. ಈ ಸಂಚಿಕೆಯಲ್ಲಿ ಕುಸುಬೆ-ಕಡಲೆಯಂತಹ ಹಿಂಗಾರು ಬೆಳೆ ಮಾಹಿತಿ, ತೋಟಗಾರಿಕೆ ಬೆಳೆಗಳು, ಗೋವಿನಜೋಳ, ಗೋಧಿ, ಈರುಳ್ಳಿ, ಸೂರ್ಯಕಾಂತಿ ಮುಂತಾದ ಬೆಳೆಗಳಲ್ಲೂ ಹನಿ ನೀರಾವರಿ ಪದ್ಧತಿ ಅಳವಡಿಕೆಯ ಸಾಧ್ಯತೆಗಳ ಬಗೆಗಿನ ಮಾಹಿತಿ, ರೈತರಿಗೆ ಇರುವ ಸರ್ಕಾರಿ ಸೌಲಭ್ಯಗಳು, ಮಳೆಗಾಲದಲ್ಲಿ ಜಾನುವಾರು ಸಂರಕ್ಷಿಸುವ ಕುರಿತು ಹಾಗೂ ಮಕ್ಕಳ ಪಾಲನೆಯಲ್ಲಿ ಪಾಲಕರ ಪಾತ್ರ ಇತ್ಯಾದಿ ಉಪಯುಕ್ತ ಲೇಖನಗಳನ್ನು ಪ್ರಕಟಿಸಲಾಗಿದೆ.

ತಮ್ಮ ಅನಿಸಿಕೆ-ಅಭಿಪ್ರಾಯ ಕೋರುತ್ತ,

(ಆರ್. ಎಸ್. ಕಟಗೇರಿ)